

الکھف والرقیم

مری پہچاں مرا چہرہ نہیں ہے
مری پہچاں مرا پیشہ نہیں ہے
نسب، جاگیر یا پیسہ نہیں ہے
مری پہچاں میں کچھ ایسا نہیں ہے

میں اک مدت سے کیوں عزلت نشیں ہوں
میں کس بستی کے کس گھر کا مکین ہوں
میں کن راہوں پہ کیوں چلتا رہا ہوں
میں کس منزل کا چہرہ ڈھونڈتا ہوں

مجھے پڑھیے، سمجھیے، سوچیے گا
مرے الفاظ دل میں تو لیے گا
مرے افکار سے رشتہ بنے گا
تو لوح و غار سے رشتہ بنے گا

مری پہچاں حروفِ راز سے ہے
مری پہچاں مرے الفاظ سے ہے
مری پہچاں مرے افکار سے ہے
مری پہچان لوح و غار سے ہے